

घुमें नित गुणनि गलियुनि में श्री मैगसि चन्द्र उदार।
 प्राणनि खां प्यारो लगे दशरथ राज कुमार॥
 हिक मधुरी अदभुत कथा चई साहिब सुखधाम।
 श्री राम गुणनि वर्णन कयो अति अनुपम अभिराम॥
 मिथिलेश्वर महाराज जी राज सभा सुखसारु।
 अचानक आयो उते श्री नारद बृहत्कुमारु॥
 आदुर साणु उथी कयो श्री जनक राय सन्मानु।
 अर्घु देई चरिचयो चन्दनु ज़ाणी श्री भगवानु॥
 सन्तनि जे सत्कार में अति निपुणु मिथिलेशु।
 सन्तनि जे प्रसाद सां पातो रसु रसिकेश॥
 हथ जोड़े हुब सां चया श्री जनक वचन विनीत।
 प्रभु तवहां जे अचण सां मुंहिजो थियो आ राजु पुनीत॥
 किथां आगमनु तवहां जो थियो देव ऋषि दिलिदार।
 वचन सुधा वर्षा सां कयो कृतार्थ करितार॥
 तदहिं प्रेम मगनु बोल्यो मुनी मां आयुसि अयोध्या धाम।
 जिति प्रघटु थियो जगत हित पार बृहत् श्री राम॥
 दर्शनु करे तंहि रूप जो पयड़ा नेण ठरी।
 अची अदभुत लावण्य निधि दिठुमि वरी वरी॥
 रूप उजागर शोभा सागर प्यारो दशरथ लाल।
 कौशल्या कुखि मंडन जो वाह जो रूप रसाल॥

कोटि काम खां सरसु आ शोभा रघुकुल चन्द।
कोटि सूरज खां तेज में सरसु आहे सुखकन्द॥
मरकत सम अंगनी जी दिव्य मनोहर कान्ति।
कोटि दामिनि जिंअ दमक आ रघुवर दशननि पान्ति॥
अंग अंग मां रूप जी वर्षा वर्षे।
पुरिजन परिजन मोरु मनु दिसी दिसी हर्षे॥
श्री राम चन्द्र मुखचन्द्र जा थिया क्रोडें नेण चकोर।
रूप सुधा जो पानु कनि ना ज़ाणनि निशि भोर॥
प्रभु दर्शन सां मन में थियडो मोदु अपार।
तद्रहिं सोचियुमि दिलि में किथे थियो शक्ति अवितार॥
प्रभु चरणनि जी ओट वठी वियुसि ध्यान दरि पेही।
तद्रहिं कृपा सां अनुभवु दिनो श्री रघुवर सनेही॥
मिथिलेश्वर महिलात में श्री प्रगटु शक्तियुनि मूलु।
तद्रहिं आयुसि हिति उमंग सां ज़ाणी ईश अनुकूलु॥
बुधी वचन ऋषि अ जा थियो गद गद निमिकुल नाथु।
हथ जोड़े बोल्या वचन चरिणनि नाए माथु॥
करुणा मय कृपा करे कुछु रघुवर गुण गायो।
साकेत नाथ जे सुजस सां तनु मनु हरिषायो॥
तद्रहिं वीणा जी तान ते नारद बोल्या बैन।
पुलकित तनु गद गद गिरा नेह नीर भरे नैन॥
बुधु राजन रघुनाथ जा गुण अनन्त अपार।
शेष साराहे सहस मुख वेद न पाइन पार॥

सत् चित् आनन्द रूप आ प्यारो अवध विहारी।
सत रज तम खां परे आ सुन्दर सुखकारी॥
ज्ञान शक्ति बल तेज में पूरणु श्री रघुवीर।
ऐश्वर्य धैर्य सौशील्य में साहिब घणो सुधीर॥
वात्सल्य आर्जव सुहृदता जंहिजी अपरंपारु।
सर्व शरण्य सौभ्य छटा धीरज दया भण्डार॥
परम कुलीन सर्व लोकहित नियता आत्मा नाथ।
द्युति मानु बुद्धिमानु प्रभु सुरमुनि नावै माथु॥
बिया बि घणा विचित्र गुण श्री रघुवर में आहिनि।
से समुझनि ग़ाईनि सेई जेके लिंग लाईनि॥
राजा बुधी मगनु थियो चई मिठी वाणी।
धन्यु धन्यु तवहां कथनु कई अमृत कहानी॥
पर कृपा करे इन गुणनि जे भाव खे समुझायो।
जंहि में रस विस्तार थिये इहो भालु त भलायो॥
सर्व देश वस्तु काल जी पुरण हृदय पहिचान।
इहो गुण आ ज्ञान जो प्यारे राम सुजान॥
अघटन घटना करण में समर्थ आ श्री रामु।
इहो आ सुन्दर शक्ति गुण शामसुन्दर सुखधाम॥
बल गुण जो इहो अर्थ आ सारी विश्व आधारु।
मछर खे बृह्म करे रघुकुल चन्द्र उदार॥
रवि शशि अग्नी अ खे सदां जंहि तेज मां तेज मिले।
सो तेज वन्त श्री राम आ ज़ाणनि भांति भले॥

कांहि खां हारियो कीन की सदा अजितु श्री रामु।
पर प्रेमियुनि जे पद कमल में सदां करे प्रणामु॥
अमित परिश्रम करण सां जंहि खे थकु न थिए कदहीं।
वीर्यवानु श्री राम खे श्रुति अ चयो तदहीं॥
कुल धर्म गुण हीन भी जे दीनता उर धारे।
तंहिखे भी पंहिजो करे प्रभु कदहीं न विसारे॥
इहो सौशील्य गुण सजण में सन्तनि कथनु कयो।
सो तरण तारण थियो जग में जंहि खे पंहिजो राम चयो॥
जन अवगुण दिसे कीन की इहो वात्सल्य गुणु रघुवीर।
सदां द्रवित रहे दीन ते दीन बन्धु दिलि धीरु॥
पंहिजे जन खे पाण खां ऊंचो करे मजे।
इहो सुहृद गुण रघुनाथ कदहीं कीन वजे॥
किविली अ खां बृह्मा तलक सभ जो रक्षक रामु।
इहो सर्व शरण्य गुण प्रभुअ जो वेद चयो अभिरामु॥
जंहिजे प्रिय दर्शन सां नेणनि वधे खुमारि।
सोई सौम्य गुणु सुखमा सदन सन्त चवनि पुकारि॥
हिक नज़र सां हिक नज़र में दीननि दुख हरे।
सो करुण्यु गुणु श्री राम जो बुधन्दे जीउ ठरे॥
दान द्रियण युद्धि करण में अचलु सुमेर समान।
एद्री स्थरिता रघुवीर जी वेद करिन प्रणामु॥
पंहिजे वचन पालण में दुख भी सहनु करे।
धीरज में रघुनाथ जी समता केरु करे॥

दुखी दिसी कहि जीव खे नैन वहाए नीरु।
बिन कारण दुखु दूरि करे समरथु श्री रघुवीरु॥
वेर्युनि जे बि दुख नाश जो जेको जतनु करे साई।
सो दयावंत दीन बन्धु आ रघुनाथ गासाई॥
जंहिजे श्री मुख चन्द्र मां वरसे अमृत मींहु।
सो माधुर्य गुणु श्री राम जो से ज़ाणनि लाइनि नींहु॥
योगियुनि जे मन खे सदां जेको पाण में रमाए।
खीर में गिह जियां सभिनी जे जेको हृदय समाए॥
मुनी बि जंहिजी छबि दिसी सुख समाधि भुलाइनि।
सोई सर्व रमणु श्री रामु आ जंहि खे जड़ चेतन गाइनि॥
दिलिबर दशरथ सुवन खे जिनि बि दिठो हिक वारि।
से गूंगे गुड़ जियां मगनु थी चई न सघनि सुख सारु॥
विधि महेशु रमेशु भी जंहि खे सिरिड़ो झुकाए।
सो प्रसिद्धि ईश श्री राम भद्र दशरथ सुत आहे॥
मनु आत्मा सभिनी जो छिके पाण दे नित्य किशोरु।
सो नियतात्मा श्री राम प्रभु रसिकनि जो चित चोरु॥
महा विराट तेजु बलु जंहि जे कण मटु कीन थिये।
सोई महा वीर्य श्री रामु आ जंहि खे दिसी माउ जिए॥
सर्व काल में एक रसु छवि सुखमा सागरु।
द्युति मानु प्यारो रामु आ सब गुणनि आगरु॥
हर्ष शोक दुख सुख खां जेको पारि रहे प्यारो।
सोई धर्मात्मा रघुवीर आ निर्मलु नामियारो॥

सभिनी खे थो वसि करे निर्मलु गुणनि सां जोई।
वेद चवनि था प्यार सां 'वशी रामु' सोई॥